


IGREYIDI 2 ILIMI LEKHAYA

# Umlelenjana wakaBheki omutjha



ISINDEBELE

Ileveli:

3

Incwadi

1



# Ukufunda ngeenqhema okuhlahlwa ngutitjhere

## Ngaphambi kokufunda

- Phendla uye ekhasini elinendatjana ezokufundwa. Khuluma ngeenthombe.
- Bawa abafundi bafunisele kobana indatjana imayelana nani ngokuthi bafunde isihloko bebaqale neenthombe.
- Yethula nanyana uhlathulule amagama alikhuni ngaphambi kobana abafundi bafunde indatjana.

## Ukufunda kokuthoma

- Abafundi kumele bazifundele isiqetjhana ngokwabo.
- Abafundi kumele bafunde buthule nanyana bafundele phasi sakuhleba isiqetjhana soke.
- Khambakhamba hlangana nabafundi uqalisise kobana boke abafundi bayazibandakanya ekufundeni. Ungabawa kobana loyo umfundi oseduze kwakhe afundele phezulu indawana leyo efundwako.

## Ukucocisana

- Buza imibuzo emayelana nalokho okufundiweko.
- Nqopha emagameni atjhejiweko, amatjhada nelwazi-magama.
- Uzokufunyana eminye yemisebenzi encwadini le ngemuva iqakathekile begodu ingahlala lokho ekungakhulunyiswana ngakho. (Khetha imisebenzi efaneleko nenembako eselevelini labafundi.)

## Ukufunda kwesibili

- Ngamanye amalanga, ungavumela abafundi kobana babuyelele bafunde incwadi. Bangafunda ngamunye nanyana ngababili.
- Tjhejisisa ukufunda ngokutjhelela, ihlelo nelwazi-magama.
- Bawa abafundi baqedelele umsebenzi owenziwa ngeenqhema ekhona ngemuva kwencwadi le. (Khetha imisebenzi enembako esezingeni elifanele abafundi.)



*Nangabe kunesithombe esinje, abafundi abalingise indatjana leyo.*



*Ngemva kokuzifundela ngamunye, abafundi kumele bafunde ngeenqhema. Abafundi abasebenzisane ngeenqhema ukuqedelela umsebenzi onembako ongemuva encwadini le. Abafundi akukameli batlole okuthileko phezu kwencwadi le. Umsebenzi otlolwako awutlolelwe ngeencwadini zabo zokutlolela umsebenzi.*

# Umlelenjana wakaBheki omutjha



Boke abangani bakaBheki  
banemilelenjana.


UBheki ufisa kwangathi naye  
angaba nomlolenjana.

Uyabaqala abangani bakhe  
nabakhwele imilelenjana yabo  
lokha nabaya esikolweni.

“Maye, ngifisa kwangathi  
ngingaba nomlolenjana!”

Kwatjho uBheki.





UBheki bekazokuhlanganisa iminyaka  
ebunane wona amalangana lawo.

Unina noyise baqunta  
ukumthengela umlelenjana  
obovu ngelanga lakhe  
lamabeletho.

UBheki wathaba  
kwamambala. "Maye!"  
Watjho arhuwelela  
ngethabo elikhulu. "Kade  
ngiwufuna umlelenjana, kwanje  
sengizokwazi ukukhwela umlelenjana  
ngiyokudlala nabangani bami,"  
kwatjho uBheki.





UBheki bekathabe  
khulu. Weqa waziphosa  
phezu komlolenjana,  
Nanguya athi  
bhu phasi. UBheki  
bekafuna ukudosa aye  
ebanganini bakhe.

Walinga godu.  
Kodwana waduleka  
phasi kanengana.

UBheki akakwazi  
ukukhwela umlolenjana.





Awa-ke! Kwanje  
ngizokwenza njani?

Wasunduzwa umlolenjana wawusa  
ngekamareni lakhe. Ufike  
wawujamisa eqadi kombhede wakhe.  
Qobe lilanga, bekawutjhatjha  
ipholitjhi ukuze uphazime.

UBheki wajama wawuqala  
umlolenjana wakhe.  
Wathula wacabanga, "Ngifisa  
kwangathi ngingakwazi ukukhwela  
umlolenjana. Kumele ngize neqhinga  
lokwazi ukukhwela umlolenjana  
njengabangani bami."




“Yiza Bheki sizokugijima siphalisane ngokukhwela imilelenjana yethu,” kwabawa abangani bakhe.


“Ngisapholitjha umlelenjana wami,” kwatjho uBheki.

“Bheki kubayini ungaphumeli ngaphandle uyokudlala nabangani bakho nikhwele imilelenjana?” Kwabuza unina.

“Mma ngisalungisa ibhele,” kwatjho uBheki.




UBheki akhange atjele noyedwa  
ngefihlo yakhe. Akakwazi  
ukukhwela umlelenjana.



Bekuthi njalo ngantambama  
uBheki aphume akhwele  
umlelenjana wakhe ajikajike  
phezu komgwengwe  
wakwabo lapha angabonwa  
khona babantu.

UBheki bekasiwa njalo besele  
amadolo wakhe akghubukile.





Ngelinye ilanga umngani wakhe uJane wambona alinga ukukhwela umlelenjana wakhe uBheki.

“Bheki!” Warhuwelela. “Yiza ngikubambele umlelenjana ukuze wena ukwazi ukufunda ukuwukhwela.”



UJane wabamba  
umlelenjana, uBheki  
wakhwela wareya  
waya phambili. UJane  
bekawubambe ngemuva  
umlelenjana.

UBheki uwe kanye, kabili  
kodwana kwesithathu  
akhange asawa.

“Ngiyakwazi-ke  
ukudzimelela, ngiyakwazi  
ukukhwela umlelenjana!”  
Kwarhuwelela uBheki.





UBheki ureya umlelenjana  
wakhe ngebelo elikhulu.

UJane bekalokhu agijima  
ngemuva kwakhe wabe wadinwa.


UBheki wareya njalo aphezu  
komlelenjana wakhe anqophe  
enzasi. Nangu noSkampi  
agijima eqadi kwakhe.

“Arha-ke!” Kwarhuwelela  
uJane. “Ngiyathokoza Jane!  
Warhuwelela khulu uBheki sele  
akhanyiselwe yinyezi.



Ngiyakwazi ukudzimelela!

Ngiyakwazi ukukhwela  
umlolenjana!



Ngelanga elilandelako,  
uBheki wakhwela  
umlolenjana wakhe lokha  
nakaya esikolweni. Nango  
sele ahlangana nabangani  
bakhe. Wathaba khulu  
ngombana bekahlala alinga  
njalo ukuzifundisa ukukhwela  
umlolenjana.

Nangabe ekuthomeni  
awuphumeleli ukwenza  
okuthileko, ragela phambili  
ulinge godu!



# Umsebenzi owenziwa ngeenqhema



1

Qalisisa iinthombe bese utjela ohlezi eqadi kwakho bonyana:

- kwenzeka ini esithombeni ngasinye.
- ngisiphi isithombe ekumele size ekuthomeni, esizokulandela nesizokuba sekugcineni.
- Thala umuda ukumadanisa isithombe nesihloko esingemabhlogweni:



UBheki ukhwele umlelenjana wakhe uya esikolweni.



UJane ufundisa uBheki ukukhwela umlelenjana.



Ababelethi bakaBheki bamthengele umlelenjana.



2



Fundela ohlezi eqadi kwakho imitjho elandelako bese uyilamanisa ngendlela enembako.

- a. UBheki uya esikolweni ngomlelenjana wakhe.
- b. Bekafisa kwangathi naye angaba nomlelenjana.
- c. UJane usiza uBheki ukufunda ukukhwela umlelenjana.
- d. UBheki bekangakwazi ukukhwela umlelenjana.
- e. Kwabo bamthengela umlelenjana ngelanga lakhe lamabeletho.



3

Sebenzisani amatjhada  
alandelako ukuqedelela amagama  
azokumadana neenthombe.

-tj-	-rhw-	-tjh-	-bhl-	-t-	-th-
					
u ____ ani	isi ____ ina			isirhwa ____ a	
					
iwa ____ i	ama ____ ogwana			amathu ____ umbo	



4

Kopulula umutjho osendatjaneni  
owandulelwa ngewokugcina bese ugwala  
isithombe ngawo ekhasini lama-20.



5

Kwanje khulumani ngendatjana.

- Kwenzeka ini ekuthomeni kwendatjana?
- Kwenzeka ini emzimbeni wendaba?
- Kwenzeka ini esiphethweni sendaba?



6

Phendulani imibuzo elandelako.

- a. Sithini isihloko sendatjana le?
- b. Bobani abalingisi abaqakathekileko endatjaneni?
- c. Kungani uBheki bekangaphumeleli ukuyokudlala nabangani bakhe lokha nabegade bambiza?
- d. UBheki walinga ukwenza ini ukuze azifundise ukukhwela umlelenjana wakhe?
- e. Ucabanga kobana uJane wabe amngani omuhle? Kungani ucabange njalo?
- f. Ngiliphi elinye igama ongalisebenzisa esikhundleni somlelenjana?
- g. Wena ngiwuphi umbuzo ofisa ukuwubuzisa utityjhere wakho ngendatjana le?



7

Akhe uzicabange unguBheki bese utlola ikarada lokuthokoza elizokuya kuJane umthokoze ngesenzo sakhe esihle.

## NGIYATHOKOZA



\_\_\_\_\_othandekako.

---



---



---



---



---

Libuya ku-\_\_\_\_\_

# IGREYIDI 2 ILIMI LEKHAYA



## Incwadi 1

<i>Isihloko:</i>	Umlelenjana wakaBheki omutjha
<i>Ilimi:</i>	IsiNdebele
<i>Ileveli:</i>	Incwadi yokufunda yamaGreyidi 2 Ilimi Lekhaya, Ileveli 3 Incwadi yoku-1
<i>Umhlobo womtlolo:</i>	Ococwako
<i>Amagama atjhejweko:</i>	bekafisa; qobe, ngemuva, kungani, khulu
<i>Ilwazi-magama:</i>	ukufisa, inyezi, ilanga lamabeletho, ukuthaba, ukunqopha, ukupholitjha, ukudzimelela, ukurhuwelela
<i>Amatjhada:</i>	th, ml, dz, khw
<i>Okumumethweko, imibono namakghono:</i>	<ul style="list-style-type: none"><li>▪ Hlathulula iinthombe.</li><li>▪ Lamanisa iinthombe ngendlela ezilandelana ngayo.</li><li>▪ Madanisa iinhlokwana neenthombe.</li><li>▪ Lamanisa okwenzekako ngefanelo.</li><li>▪ Sebenzisa amatjhada alandelako uzakhele amagama: ml; ng; ph; tj; dz</li><li>▪ Kopulula bewugwale lokho okuvezwa mumutjho ongaphambi kewokugcina wendatjana.</li><li>▪ Buyelela ucoce indatjana ibe nesingeniso, umzimba nesiphetho.</li><li>▪ Fundisisa bewuphendule imibuzo ngesifundo sokuzwisisa.</li><li>▪ Tlola ikarada lokuthokoza.</li></ul>

IsiTatimende seKharikhyulamu yeliZweloke (i-TKZ) sifuna kobana abotitjhere babekele ngeqadi isikhathi qobe lilanga baqale umsebenzi wokufunda ohlahlwa ngutitjhere.

Ukufunda okuhlahlwa ngutitjhere kufuna abafundi abafunda ngezinga lokutjhelela elifanako kobana bafunde isiqetjhana esifanako. ngeenqhema begodu ngaphasi kwelawulo lakatitjhere.

Utitjhere kufanele ahlele iinkhathi zokufunda sekufaka hlangana namagama athileko azokuhlathululwa esiqetjhaneni kanye namaqhinga anembako wokufunda azokuthlogwa bafundi. Elinye iqhinga elitlhogekako ngelokukhuluma ngesiqetjhana hlangana kwabafundi notitjhere begodu hlangana kwabafundi babodwa ngeenqhema.

Iincwadi lezi zifaka hlangana iinqetjhana ezinengi ekungakhulunywa ngazo. iinqetjhana ekungasuselwa kizo imibuzo kanye neminye imisebenzi engakusiza wena titjhere ukuze ukwazi ukuhlahla abafundi bakho.

ISBN 978-1-4315-2447-1



9 781431 524471



ISBN 978-1-4315-2447-1

**THIS BOOK MAY NOT  
BE SOLD.**



**basic education**

Department:  
Basic Education  
**REPUBLIC OF SOUTH AFRICA**

Published by the Department of Basic Education  
222 Struben Street, Pretoria  
South Africa

© Department of Basic Education  
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

**Ezinye iincwadi  
zeGreyidi 2  
ezisematjhelfini ngeLimi  
Lekhaya:**

Leveli:

**1**

*USisi ufunyana abangani  
abatjha*

*Yipilo yenja-ke leyo*

*Amadube ayithola njani  
imida yawo*

*UJerry uthanda ukufunda*

Leveli:

**2**

*Ikonyana lendlovu uBubu  
liyalahleka*

*Ngilokho abangani  
ebenzelwe khona*

*Idajana elimbi*

Leveli:

**3**

*Umlelenjana wakaBheki  
omutjha*

*Iinlwana ziya elwandle*

*Umkhombo onguWendy  
uyasindiswa*